



Kunsill
tal-Unjoni Ewropea

Brussell, 19 ta' Ottubru 2023
(OR. en)

14454/23

Fajl Interistituzzjonali:
2023/0383(NLE)

ECOFIN 1066
FIN 1069
UEM 328

NOTA TA' TRAŻMISSJONI

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	19 ta' Ottubru 2023
lil:	Is-Sa Thérèse BLANCHET, Segretarju Ġenerali tal-Kunsill tal-Unjoni Ewropea
Nru dok. Cion:	COM(2023) 674 final
Suġġett:	Proposta għal DEĊIŻJONI TA' IMPLIMENTAZZJONI TAL-KUNSILL li temenda d-Deċiżjoni ta' Implimentazzjoni (UE) (ST 10159/21; ST 10159/21 ADD 1; ST 10159/21 COR 1) tat-13 ta' Lulju 2021 dwar l-approvazzjoni tal-valutazzjoni tal-pjan għall-irkupru u r-reżiljenza għall-Awstrija

Id-delegazzjonijiet isibu mehmuz id-dokument COM(2023) 674 final.

Mehmuz: COM(2023) 674 final



IL-KUMMISSJONI
EWROPEA

Brussell, 19.10.2023
COM(2023) 674 final

2023/0383 (NLE)

Proposta għal

DEĊIŻJONI TA' IMPLIMENTAZZJONI TAL-KUNSILL

li temenda d-Deċiżjoni ta' Implimentazzjoni (UE) (ST 10159/21; ST 10159/21 ADD 1; ST 10159/21 COR 1) tat-13 ta' Lulju 2021 dwar l-approvazzjoni tal-valutazzjoni tal-pjan għall-irkupru u r-reżiljenza għall-Awstrija

{SWD(2023) 344 final}

Proposta għal

DEĊIŻJONI TA' IMPLIMENTAZZJONI TAL-KUNSILL

li temenda d-Deċiżjoni ta' Implimentazzjoni (UE) (ST 10159/21; ST 10159/21 ADD 1; ST 10159/21 COR 1) tat-13 ta' Lulju 2021 dwar l-approvazzjoni tal-valutazzjoni tal-pjan għall-irkupru u r-reżiljenza għall-Awstrija

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra r-Regolament (UE) 2021/241 tal-Parlament Ewropew u tal-Kunsill tat-12 ta' Frar 2021 li jistabbilixxi l-Faċilità għall-Irkupru u r-Reżiljenza¹, u b'mod partikulari l-Artikolu 20(1) tiegħu,

Wara li kkunsidra l-proposta tal-Kummissjoni Ewropea,

Billi:

- (1) Wara l-preżentazzjoni tal-pjan nazzjonali għall-irkupru u r-reżiljenza (recovery and resilience plan, "RRP") mill-Awstrija fit-30 ta' April 2021, il-Kummissjoni pproponiet il-valutazzjoni pożittiva tagħha lill-Kunsill. Il-Kunsill approva l-valutazzjoni pożittiva permezz tad-Deċiżjoni ta' Implimentazzjoni tal-Kunsill tat-13 ta' Lulju 2021².
- (2) Skont l-Artikolu 11(2) tar-Regolament (UE) 2021/241, jenhtieg li l-kontribuzzjoni finanzjarja massima għall-appoġġ finanzjarju mhux ripagabbli ta' kull Stat Membru tiġi aġġornata sat-30 ta' Ġunju 2022 f'konformità mal-metodoloġija pprovduta fih. Fit-30 ta' Ġunju 2022, il-Kummissjoni ppreżentat ir-rizultati ta' dak l-aġġornament lill-Parlament Ewropew u lill-Kunsill.
- (3) Fl-14 ta' Lulju 2023, l-Awstrija ppreżentat lill-Kummissjoni l-RRP nazzjonali modifikat, inkluż il-kapitolu REPowerEU f'konformità mal-Artikolu 21c tar-Regolament (UE) 2021/241.
- (4) L-RRP immodifikat jinkludi talba motivata lill-Kummissjoni biex tipproponi lill-Kunsill biex jemenda d-Deċiżjoni ta' Implimentazzjoni tal-Kunsill f'konformità mal-Artikolu 21(1) tar-Regolament (UE) 2021/241, billi l-RRP parzjalment ma għadux jista' jinkiseb minhabba ċirkostanzi oġġettivi. Il-modifiki tal-RRP ippreżentati mill-Awstrija jikkonċernaw 14-il miżura.
- (5) Fl-14 ta' Lulju 2023, il-Kunsill indirizza rakkomandazzjonijiet lill-Awstrija fil-kuntest tas-Semestru Ewropew. B'mod partikolari, il-Kunsill irrakkomanda li l-Awstrija tneħhi gradwalment il-miżuri ta' appoġġ ta' emergenza għall-enerġija fis-seħh malajr

¹ ĠU L 57, 18.2.2021, p. 17.

² ST 10159/21; ST 10159/21 ADD 1; ST 10159/21 COR 1.

kemm jista' jkun fl-2023 u fl-2024. L-Awstrija ngħatat ukoll ir-rakkomandazzjoni li tiżgura politika fiskali prudenti, b'mod partikolari billi tillimita ż-żieda nominali fin-nefqa primarja netta ffinanzjata nazzjonalment fl-2024 għal mhux aktar minn 4,6 %, tippreserva l-investment pubbliku ffinanzjat fil-livell nazzjonali u tiżgura l-assorbiment effettiv tal-ghotjiet skont l-RRF u ta' fondi oħra tal-Unjoni, b'mod partikolari biex trawwem it-tranżizzjoni ekoloġika u digitali. Għall-perjodu lil hinn mill-2024, huwa rrakkomandat li tkompli tigi segwita strateġija fiskali fuq terminu medju ta' konsolidazzjoni gradwali u sostenibbli, flimkien ma' investimenti u riformi li jwasslu għal tkabbir sostenibbli oġġla, sabiex tikseb pożizzjoni fiskali prudenti fuq terminu medju. Il-Kunsill irrakkomanda wkoll li l-Awstrija tiżgura l-adegwatezza u s-sostenibbiltà fiskali tas-sistema tal-kura fit-tul tagħha u s-sostenibbiltà fiskali tas-sistema tal-kura tas-saħħa tagħha. Barra minn hekk, l-Awstrija ngħatat ir-rakkomandazzjoni li tissimplifika u tirrazzjonalizza r-relazzjonijiet u r-responsabbiltajiet fiskali fil-livelli kollha tal-gvern u ttejjeb it-tahlita tat-taxxa tagħha biex tappoġġa t-tkabbir inkluziv u sostenibbli. Barra minn hekk, il-Kunsill irrakkomanda li l-Awstrija jenhtieg li tkompli bl-implimentazzjoni kostanti tal-RRP u l-programmi tal-politika ta' koeżjoni tagħha u tiffinalizza malajr il-kapitolu REPowerEU bil-ħsieb li tibda l-implimentazzjoni tiegħu mingħajr dewmien. Barra minn hekk, il-Kunsill irrakkomanda lill-Awstrija biex tagħti spinta lill-partecipazzjoni tan-nisa fis-suq tax-xogħol, inkluz billi ttejjeb is-servizzi ta' kwalità għall-indurkar tat-tfal, u biex ittejjeb l-eżiti tas-suq tax-xogħol għall-gruppi żvantaġġati, bħall-persuni b'livell baxx ta' ħiliet li qed ifittxu impjieg u persuni bi sfond ta' migrazzjoni, inkluz billi tgholli l-livelli ta' ħiliet bażiċi tagħhom. Rigward l-isfidi li l-Awstrija qed tiffaċċja dwar l-enerġija, il-Kunsill irrakkomanda lill-Awstrija biex tnaqqas id-dipendenza ġenerali tagħha fuq il-fjuwils fossili u tiddiversifika s-sorsi tal-provvista tal-gass biex tnaqqas id-dipendenza fuq ir-Russja. Irrakkomanda wkoll lill-Awstrija biex taċċellera l-użu tal-enerġija rinnovabbli u l-infrastruttura meħtieġa, inkluz billi tissimplifika l-proċeduri għall-ħruġ tal-permessi, u biex ittejjeb l-effiċjenza enerġetika. Fl-aħħar nett, il-Kunsill irrakkomanda li tnaqqas l-emissjonijiet, b'mod partikolari fis-settur tat-trasport, u li jiżdiedu l-isforzi ta' politika mmirati lejn il-forniment u l-akkwist tal-ħiliet meħtieġa għat-tranżizzjoni ekoloġika.

- (6) Il-preżentazzjoni tal-RRP modifikat segwiet proċess ta' konsultazzjoni, imwettaq f'konformità mal-qafas legali nazzjonali, bl-involviment ta' awtoritajiet lokali u reġjonali, shab soċjali, organizzazzjonijiet tas-soċjetà ċivili, organizzazzjonijiet taż-żgħażaġh u partijiet ikkonċernati rilevanti oħra. Is-sommarju tal-konsultazzjonijiet ġie ppreżentat flimkien mal-RRP nazzjonali modifikat.
- (7) Skont l-Artikolu 19 tar-Regolament (UE) 2021/241, il-Kummissjoni vvalutat ir-rilevanza, l-effettività, l-effiċjenza u l-koerenza tal-RRP modifikat, f'konformità mal-linji gwida tal-valutazzjoni stabbiliti fl-Anness V ta' dan ir-Regolament.

Emendi bbażati fuq l-Artikolu 21 tar-Regolament 2021/241

- (8) L-emendi tal-RRP ippreżentati mill-Awstrija minhabba ċirkostanzi oġġettivi jikkonċernaw 14-il miżura.
- (9) L-Awstrija spjegat li tliet miri relatati ma' żewġ miżuri ma għadhomx jistgħu jinkisbu totalment minhabba tfixkil fil-ktajjen tal-provvista li wassal għal żidiet fil-kostijiet. Dan jikkonċerna, rispettivament, il-miri 15 u 16 tal-investment 1.B.3 (Karożzi tal-linja b'emissjonijiet żero) kif ukoll id-deskrizzjoni ta' dak l-investment u l-mira 40 tar-riforma 1.D.1 (Liġi dwar l-Espansjoni tal-Enerġija Rinnovabbli) kif ukoll id-deskrizzjoni ta' dik ir-riforma taħt il-komponent 1 (Irkupru Sostenibbli). Sabiex

tinżamm l-ambizzjoni tal-RRP, l-Awstrija talbet li żżid il-mira 39 tar-riforma 1.D.1 (Liġi dwar l-Espansjoni tal-Energija Rinnovabbli) taħt il-komponent 1 (Irkupru Sostenibbli). Abbażi ta' dan, l-Awstrija talbet li tnaqqas l-miri 15, 16 u 40 u li żżid il-mira 39, u jenhtieg li d-Deciżjoni ta' Implimentazzjoni tal-Kunsill tiġi emendata skont dan.

- (10) L-Awstrija spjegat li żewġ miri u stadju importanti wiehed relatati ma' tliet miżuri ma għadhomx jistgħu jinkisbu totalment fl-iskeda ta' żmien stabbilita għall-implimentazzjoni minhabba tfixkil fil-ktajjen tal-provvista li wassal għal dewmien fit-twassil tal-materjali mehtieġa u fit-tehid ta' deciżjonijiet ta' investment. Dan jikkonċerna rispettivament il-mira 42 tal-investment 1.D.2 (Trasformazzjoni tal-industrija lejn in-newtralità klimatika) taħt il-komponent 1 (Irkupru Sostenibbli), il-mira 103 tal-investment 3.D.2 (IPCEI dwar l-Idroġenu) taħt il-komponent 3 (Irkupru bbażat fuq l-Għarfien) u l-istadju importanti 138 tal-investment 4.C.3 (Rinnovazzjoni ta' Volkskundemuseum Wien u Prater Ateliers) taħt il-komponent 4 (Irkupru Ġust). Abbażi ta' dan, l-Awstrija talbet li tiġi testendi l-iskeda ta' żmien għall-implimentazzjoni tal-istadju importanti msemmi hawn fuq u li jiġi rivedut il-kontenut tal-miri biex jitqies id-dewmien. Biex isiru l-bidliet imsemmija hawn fuq, jenhtieg li d-Deciżjoni ta' Implimentazzjoni tal-Kunsill tiġi emendata skont dan.
- (11) L-Awstrija spjegat li sitt miri relatati ma' żewġ miżuri ma għadhomx jistgħu jinkisbu totalment minhabba zieda fil-kostijiet. Dan jikkonċerna, rispettivament, il-miri 46, 47 u 48 tal-investment 2.A.2 (Disponibbiltà mifruxa ta' networks ta' aċċess b'kapacità ta' Gigabits u l-holqien ta' konnessjonijiet simetriċi godda tal-Gigabits) kif ukoll id-deskrizzjoni ta' dak l-investment taħt il-komponent 2 (Irkupru Diġitali) u l-miri 108, 109 u 110 tal-investment 4.A.2 (Finanzjament ta' proġetti tal-kura tas-saħħa primarja) taħt il-komponent 4 (Irkupru Ġust). L-Awstrija talbet li temenda u tnaqqas il-miri msemmija hawn fuq, u jenhtieg li d-Deciżjoni ta' Implimentazzjoni tal-Kunsill tiġi emendata skont dan.
- (12) L-Awstrija spjegat li żewġ miri relatati ma' żewġ miżuri ma għadhomx jistgħu jinkisbu totalment minhabba li jeżistu alternattivi wisq aħjar biex jinkisbu l-ambizzjonijiet originali tal-miżuri. Dan jikkonċerna, rispettivament, il-miri 7 u 8 tal-investment 1.A.3 (Il-ġlieda kontra l-faqar enerġetiku) u d-deskrizzjoni ta' dak l-investment taħt il-komponent 1 (Irkupru Sostenibbli) u d-deskrizzjoni tal-investment 1.D.2 (Trasformazzjoni tal-industrija lejn in-newtralità klimatika) taħt il-komponent 1 (Irkupru Sostenibbli). Abbażi ta' dan, l-Awstrija talbet li temenda u tnaqqas il-miri 7 u 8, temenda d-deskrizzjoni tal-investment 1.D.2, u jenhtieg li d-Deciżjoni ta' Implimentazzjoni tal-Kunsill tiġi emendata skont dan.
- (13) L-Awstrija spjegat li tmien miri u stadju importanti wiehed relatati ma' tliet miżuri ma għadhomx jistgħu jinkisbu totalment minhabba nuqqas ta' domanda minn beneficijarji potenzjali. Dan jikkonċerna, rispettivament, l-istadju importanti 60 tal-investment 2.C.2 (Fond għad-diġitalizzazzjoni tal-amministrazzjoni pubblika) kif ukoll id-deskrizzjoni ta' dak l-investment taħt il-komponent 2 (Irkupru Diġitali), il-miri 70 u 72 tal-investment 2.D.3 (Investimenti ekoloġiċi f'intrapriżi) taħt il-komponent 2 (Irkupru Diġitali) u l-miri 123, 124, 125, 126, 127 u 128 tal-investment 4.B.3 (Ċentri tal-bliet li ma jagħmlux ħsara lill-klima) taħt il-komponent 4 (Irkupru Ġust). Sabiex iżzomm l-ambizzjoni tal-RRP, l-Awstrija talbet li żżid il-mira 71 tal-investment 2.D.3 (Investimenti ekoloġiċi f'intrapriżi) taħt il-komponent 2 (Irkupru Diġitali). Abbażi ta' dan, l-Awstrija talbet li temenda l-istadju importanti 60, tnaqqas il-miri 70, 72, 123, 126 u 127, iżzid il-mira 71 u tneħhi l-miri 124, 125 u 128, u jenhtieg li d-Deciżjoni ta' Implimentazzjoni tal-Kunsill tiġi emendata skont dan.

- (14) L-Awstrija spjegat li żewġ miri relatati ma' miżura waħda ma għadhomx jistgħu jinkisbu totalment minhabba dewmien fl-akkwist pubbliku. Dan jikkonċerna, rispettivament, il-miri 54 u 55 fl-investment 2.B.2 (Forniment ta' tagħmir diġitali għall-utent aħhari lill-istudenti) taħt il-komponent 2 (Irkupru Diġitali). Abbażi ta' dan, l-Awstrija talbet li tgħaqqad dawn iż-żewġ miri, testendi l-iskeda ta' żmien għall-implimentazzjoni u temenda d-deskrizzjonijiet tal-miżura u l-mira, u jenhtieg li d-Deciżjoni ta' Implimentazzjoni tal-Kunsill tigi emendata skont dan.
- (15) L-Awstrija spjegat li żewġ miri relatati ma' miżura waħda ma għadhomx jistgħu jinkisbu totalment fl-iskeda ta' żmien stabbilita għall-implimentazzjoni minhabba nuqqas ta' haddiema, bidliet fil-mudelli tax-xogħol kif ukoll l-għeluq temporanju ta' kindergartens marbut mal-impatt tal-pandemija tal-COVID-19. Dan jikkonċerna, rispettivament, il-miri 95 u 96 tal-investment 3.C.3 (Espansjoni tal-edukazzjoni elementari) u d-deskrizzjoni ta' dak l-investment taħt il-komponent 3 (Irkupru bbażat fuq l-Għarfien). Abbażi ta' dan, l-Awstrija talbet li testendi l-iskeda ta' żmien għall-implimentazzjoni tal-miri msemmija hawn fuq, temenda d-deskrizzjonijiet tal-mira 95 u l-investment 3.C.3, u jenhtieg li d-Deciżjoni ta' Implimentazzjoni tal-Kunsill tigi emendata skont dan.
- (16) L-Awstrija spjegat li żewġ miri relatati ma' miżura waħda ma għadhomx jistgħu jinkisbu totalment fl-iskeda ta' żmien stabbilita għall-implimentazzjoni minhabba l-impatt tal-influss ta' persuni spostati kkawżat mill-gwerra ta' aggressjoni tar-Russja kontra l-Ukrajna. Dan jikkonċerna l-miri 90 u 91 tar-riforma 3.C.1 (Aċċess imtejjeb għall-edukazzjoni) taħt il-komponent 3 (Irkupru bbażat fuq l-Għarfien). Abbażi ta' dan, l-Awstrija talbet li tneħhi l-miri 90 u 91, żżid l-istadji importanti 90a, 90b u 91a, u temenda d-deskrizzjoni tal-miżura, u jenhtieg li d-Deciżjoni ta' Implimentazzjoni tal-Kunsill tigi emendata skont dan.
- (17) Il-Kummissjoni tqis li r-raġunijiet imressqa mill-Awstrija jiġġustifikaw l-emenda skont l-Artikolu 21(2) ta' dak ir-Regolament.
- (18) Id-distribuzzjoni tal-istadji importanti u l-miri f'pagamenti parzjali jenhtieg li tigi emendata biex tqis l-allokazzjoni l-għdida, l-emendi għall-pjan u l-iskeda ta' żmien indikattiva ppreżentata mill-Awstrija.

Korrezzjonijiet ta' żbalji klerikali

- (19) Ġew identifikati seba' żbalji klerikali fit-test tad-Deciżjoni ta' Implimentazzjoni tal-Kunsill, li jaffettwaw tliet stadji importanti u miri kif ukoll erba' deskrizzjonijiet ta' miżuri taħt tmien miżuri. Jenhtieg li d-Deciżjoni ta' Implimentazzjoni tal-Kunsill tigi emendata biex tikkoreġi dawk l-iżbalji klerikali li ma jirriflettux il-kontenut tal-RRP ippreżentat lill-Kummissjoni fit-30 ta' April 2021, kif maqbul bejn il-Kummissjoni u l-Awstrija. Dawk l-iżbalji klerikali huma relatati mad-deskrizzjoni tar-riforma 3.A.1 (Strateġija ta' Riċerka, Innovazzjoni u Teknoloġija 2030 (Research, Innovation and Technology Strategy, Strateġija RTI 2030)), id-deskrizzjoni tal-investment 3.A.4 (Infrastrutturi ta' Riċerka (Diġitali)), in-numru u l-isem tal-investment 3.B.2 (Il-promozzjoni tat-tiġdid u t-titjib tal-hiliet) fit-tabella "J.2. Stadji importanti, miri, indikaturi, u skeda ta' żmien għall-monitoraġġ u l-implimentazzjoni għall-appoġġ finanzjarju mhux ripagabbli", fir-ringiela għall-istadju importanti 87, id-deskrizzjoni tar-riforma 4.A.1 (Titjib tal-kura tas-saħħa primarja), id-deskrizzjoni tar-riforma 4.B.1 (Strateġija għall-protezzjoni tal-ħamrija), l-istadju importanti 146 tar-riforma 4.D.1 (Rieżami tal-infiq li jiffoka fuq it-trasformazzjoni ekoloġika u diġitali) kif ukoll l-istadju importanti 159 tar-riforma 4.D.5 (Riforma tat-taxxa ekososċjali) taħt il-

komponent 4 (Irkupru Ġust). Dawk il-korrezzjonijiet ma jaffettwawx l-implimentazzjoni tal-miżuri kkonċernati.

Il-kapitolu REPowerEU bbażat fuq l-Artikolu 21c tar-Regolament 2021/241

- (20) Il-Kapitolu REPowerEU jinkludi żewġ riformi ġodda u investiment ġdid. Ir-riforma 5.A.1 (Aċċellerazzjoni tal-proċeduri għall-ħruġ tal-permessi għal sorsi rinnovabbli) tikkonċerna l-emenda fil-liġi nazzjonali dwar il-valutazzjoni tal-impatt ambjentali. Din għandha l-għan li tissimplifika l-proċeduri għall-ħruġ tal-permessi għall-proġetti tal-enerġija rinnovabbli, billi tintroduċi simplifikazzjonijiet proċedurali importanti. Ir-riforma 5.A.2 (L-idroġenu bħala teknoloġija ewlenija għan-newtralità klimatika) hija relatata mal-adozzjoni ta' Strategija nazzjonali għall-Idroġenu u l-implimentazzjoni ta' miżuri ewlenin li jinsabu fiha. L-investiment 5.B.1 (Sistemi fotovoltajċi) huwa skema ta' sussidju għal individwi privati li jappoġġaw l-installazzjoni u l-espansjoni ta' sistemi fotovoltajċi kemm bil-ħżin tal-elettriku kif ukoll mingħajr, li jhaffef l-espansjoni tal-enerġija rinnovabbli.
- (21) Il-kapitolu REPowerEU jinkludi wkoll l-investiment 5.B.2 (Finanzjament ta' vetturi kummerċjali b'emissjonijiet żero u infrastruttura), li huwa żieda fl-investiment 1.B.4 (Vetturi utilitarji b'emissjonijiet żero) taħt il-komponent 1 (Irkupru Sostenibbli). Iż-żieda fil-miżura hija relatata ma' skema ta' finanzjament ġdida li għandha fil-mira vetturi kummerċjali heavy-duty b'emissjonijiet żero u infrastruttura tal-iċċarġjar relatata, li tappoġġa t-tnaqqis tal-emissjonijiet fit-trasport bit-triq. Din tintroduċi titjib sostantiv fil-livell ta' ambizzjoni tal-investiment diġà inkluż fl-RRP nazzjonali.
- (22) Il-Kummissjoni vvalutat l-RRP modifikat inkluż il-kapitolu REPowerEU skont il-kriterji ta' valutazzjoni stabbiliti fl-Artikolu 19(3) tar-Regolament 2021/241.

Rispons ibbilanċjat li jikkontribwixxi għas-sitt pilastri

- (23) F'konformità mal-Artikolu 19(3), il-punt (a), u mal-Anness V, il-kriterju 2.1 tar-Regolament (UE) 2021/241, l-RRP modifikat inkluż il-kapitolu REPowerEU jirrappreżenta fil-biċċa l-kbira (Klassifikazzjoni A) rispons komprensiv u bbilanċjat b'mod adegwat għas-sitwazzjoni ekonomika u soċjali, u b'hekk jikkontribwixxi b'mod xieraq għas-sitt pilastri kollha msemmija fl-Artikolu 3 ta' dak ir-Regolament, filwaqt li jqis l-isfidi speċifiċi ffaċċjati mill-Awstrija u l-allokazzjoni finanzjarja għaliha.
- (24) L-RRP inizjali ppreżenta rispons komprensiv u bbilanċjat b'mod adegwat għas-sitwazzjoni ekonomika u soċjali, u b'hekk ikkontribwixxa għas-sitt pilastri kollha msemmija fl-Artikolu 3 tar-Regolament (UE) 2021/241, filwaqt li qies l-isfidi speċifiċi u l-allokazzjoni finanzjarja tal-Awstrija.
- (25) Il-Kummissjoni tqis li l-modifika tal-pjan flimkien mal-kapitolu REPowerEU thalli impatt biss fuq il-valutazzjoni tal-kontribut tal-RRP għall-ewwel pilastru dwar it-tranzizzjoni ekoloġika, it-tieni pilastru dwar it-trasformazzjoni diġitali u s-sitt pilastru dwar il-ġenerazzjoni li jmiss. Għall-pilastri l-oħra, in-natura u l-firxa tal-modifiki proposti għall-RRP ma għandhomx impatt fuq il-valutazzjoni preċedenti tal-pjan billi jirrappreżentaw fil-biċċa l-kbira rispons komprensiv u bbilanċjat b'mod adegwat għas-sitwazzjoni ekonomika u soċjali, u lanqas fuq il-kontribut xieraq tiegħu għas-sitt pilastri kollha msemmija fl-Artikolu 3 tar-Regolament (UE) 2021/241.
- (26) Fir-rigward tal-pilastru tat-tranzizzjoni ekoloġika, il-kapitolu REPowerEU jinkludi riformi u investimenti li jikkontribwixxu għaž-żieda fis-sehem u l-aċċellerazzjoni tal-użu tal-enerġija rinnovabbli, iż-żieda fil-produzzjoni tal-idroġenu rinnovabbli u l-użu tal-idroġenu f'setturi li altrimenti huma diffiċli biex jiġu dekarbonizzati, jespandu u

jaċċelleraw l-integrazzjoni tal-enerġija rinnovabbli fis-sistema tal-enerġija tiegħu kif ukoll jappoġġaw it-trasport b'emissjonijiet żero u l-infrastruttura tiegħu.

- (27) Fir-rigward tal-pilastru tat-trasformazzjoni diġitali, il-modifiki tal-miżuri naqqsu l-kontribut tal-pjan modifikat għal dan il-pilastru. L-impatt ewlieni tar-reviżjoni jikkonċerna l-investment fl-użu tan-networks b'kapaċità ta' Gigabits u l-investment fil-Fond ta' Diġitalizzazzjoni għall-amministrazzjoni pubblika, bi tnaqqis fil-kontribuzzjoni għall-mira diġitali ta' EUR 488 miljun. Madankollu, il-kontribut diġitali tal-pjan modifikat għadu ferm ogħla mil-livell limitu minimu ta' 20 % (jiġifieri 36 %), li jixhed il-kontribut importanti li l-implimentazzjoni tal-RRP se tipprovdi għat-trasformazzjoni diġitali.
- (28) Fir-rigward tal-pilastru tal-ġenerazzjoni li jmiss, il-pjan modifikat ma jnaqqasx l-ambizzjoni tal-pjan inizjali. It-tneħħija tal-mira intermedja mill-investment biex jingħata apparat diġitali lill-istudenti ma għandhiex impatt fuq il-mira generali. Il-mira li tikkonċerna l-istudenti eligibbli għall-promozzjoni mill-5 sena skolastika hija sostitwita b'żewġ stadji importanti li għandhom l-għan li jimplimentaw bis-siġh il-valutazzjonijiet standardizzati nazzjonali tal-"Valutazzjoni tal-Kompetenza Individwali PLUS" (Individual Competence Assessment PLUS, iKMPLUS) u l-estensjoni tagħha b'moduli addizzjonali sabiex l-istudenti jkollhom aċċess għal valutazzjoni standardizzata li tagħtihom feedback dwar il-progress fl-apprendiment tagħhom. Il-mira dwar l-istudenti minn sfond ta' migrazzjoni li jkunu kisbu lawrja sekondarja tat-tieni livell hija sostitwita minn stadju importanti ġdid bil-għan li jiġu stabbiliti kriterji għall-ispeċifikazzjoni tal-linja bazi soċjoekonomika tal-iskejjel li għandhom jiggwidaw ukoll l-allokazzjoni tar-riżorsi umani lill-iskejjel.

L-indirizzar tal-isfidi kollha jew ta' subsett sinifikanti ta' sfidi identifikati fir-rakkomandazzjonijiet speċifiċi għall-pajjiżi

- (29) F'konformità mal-Artikolu 19(3), il-punt (b), u mal-Anness V, il-kriterju 2.2 tar-Regolament (UE) 2021/241, l-RRP modifikat inklud il-kapitolu REPowerEU, mistenni li jikkontribwixxi biex jiġi indirizzat b'mod effettiv l-isfidi kollha, jew subsett sinifikanti minnhom (Klassifikazzjoni A) identifikati fir-rakkomandazzjonijiet speċifiċi għall-pajjiż rilevanti indirizzati għall-Awstrija, inklużi l-aspetti fiskali tagħhom, jew l-isfidi identifikati f'dokumenti rilevanti oħrajn adottati ufficielment mill-Kummissjoni fil-kuntest tas-Semestru Ewropew.
- (30) B'mod partikolari, l-RRP modifikat iqis ir-rakkomandazzjonijiet speċifiċi għall-pajjiż adottati formalment mill-Kunsill qabel il-valutazzjoni tal-pjan modifikat mill-Kummissjoni. Peress li l-allokazzjoni finanzjarja massima għall-Awstrija giet aġġustata l fuq, ir-rakkomandazzjonijiet strutturali kollha għall-2022 u l-2023 huma meqjusa fil-valutazzjoni generali.
- (31) Wara li vvalutat il-progress fl-implimentazzjoni tar-rakkomandazzjonijiet speċifiċi għall-pajjiż rilevanti kollha sal-mument tal-prezentazzjoni tal-RRP nazzjonali modifikat, il-Kummissjoni sabet li r-rakkomandazzjoni 2022.1.3 dwar it-tweqqif ta' politika fiskali mmirata biex tikseb pożizzjonijiet fiskali prudenti fuq perjodu ta' żmien medju, giet implimentata bis-siġh. Inkiseb progress sostanzjali fir-rigward tar-rakkomandazzjonijiet 2022.1.2 dwar l-espansjoni tal-investment pubbliku għat-tranżizzjonijiet ekoloġiċi u diġitali u 2020.3.1 dwar l-implimentazzjoni ta' miżuri ta' likwidità u appoġġ, b'mod partikolari għall-intrapriżi żgħir u ta' daqs medju.
- (32) L-RRP modifikat jinkludi sett estensiv ta' riformi u investimenti li jsaħhu lil xulxin b'mod reċiproku li jikkontribwixxu biex jindirizzaw b'mod effettiv l-isfidi ekonomiċi

u soċjali kollha jew subsett sinifikanti minnhom deskritti fir-rakkomandazzjonijiet speċifiċi għall-pajjiż indirizzati lill-Awstrija mill-Kunsill fil-kuntest tas-Semestru Ewropew, b'mod partikolari biex jiġi aċċellerat l-użu tal-enerġija rinnovabbli u l-infrastruttura meħtieġa u jitnaqqsu l-emissjonijiet fis-settur tat-trasport. Barra minn hekk, dawn jinkludu l-espansjoni tal-investiment fit-tranzizzjoni diġitali, l-iżgurar tas-sostenibbiltà tas-sistema tal-kura tas-saħħa, it-titjib tas-servizzi tal-indukrar tat-tfal u l-iżgurar ta' opportunitajiet indaqs fl-apprendiment u t-tishih tal-hiliet bażiċi sabiex jittejjbu l-eżiti tas-suq tax-xogħol għal gruppi żvantaġġati, bhal persuni b'livell baxx ta' hiliet li qed ifittxu impjieg u persuni bi sfond ta' migrazzjoni.

- (33) Il-kapitolu REPowerEU huwa mistenni jikkontribwixxi għat-tishih tal-ambizzjoni tal-pjan fir-rigward tas-CSRs rilevanti indirizzati fil-qasam tal-enerġija u tat-tranzizzjoni ekoloġika. B'mod partikolari, l-isforzi biex tiġi aċċellerata l-espansjoni tal-enerġija rinnovabbli u titnaqqas id-dipendenza fuq il-fjuwils fossili (CSRs 2019.3.3., 2020.3.7., 2022.4.1., 2022.4.2., 2023.4.1. u 2023.4.2.) jinkludu r-riforma tal-ligi nazzjonali dwar il-valutazzjoni tal-impatt ambjentali, li għandha l-għan li tissimplifika l-proċess għall-ħruġ tal-permessi u b'hekk tiffaċilita l-implimentazzjoni ta' proġetti tal-enerġija rinnovabbli. L-investiment fl-iskema ta' sussidju għall-installazzjoni u l-espansjoni tas-sistemi fotovoltaiċi “fuq il-bjut”, li jincentiva l-użu tal-enerġija solari fil-binjiet, huwa mistenni li jikkontribwixxi wkoll għall-espansjoni tal-enerġija rinnovabbli u l-investiment fit-tranzizzjoni ekoloġika (CSRs 2019.3.3., 2020.3.7., 2022.4.2., 2023.4.3.). Bl-istess mod, l-Istrateġija nazzjonali għall-Idroġenu, li għandha l-għan li żżid il-produzzjoni u l-użu tal-idroġenu rinnovabbli fl-Awstrija, hija mistennija li tikkontribwixxi għaž-żieda fil-produzzjoni u fl-użu tal-enerġija rinnovabbli fl-Awstrija u li tnaqqas id-dipendenza fuq il-fjuwils fossili (CSRs 2019.3.1., 2019.3.3., 2020.3.5., 2020.3.7., 2022.4.2., 2023.4.3.). Fl-aħħar nett, l-iskema ta' finanzjament għall-vetturi kummerċjali heavy-duty b'emissjonijiet żero u l-infrastruttura tal-iċċargjar, li għandha l-għan li tnaqqas l-emissjonijiet fit-trasport bit-triq, hija mistennija tindirizza b'mod effettiv għadd ta' sfidi relatati mal-investimenti fit-tranzizzjoni ekoloġika u l-mobbiltà sostenibbli kif ukoll it-tnaqqis tal-emissjonijiet fis-settur tat-trasport, filwaqt li tikkumpensa wkoll il-modifika tal-investiment 1.B.3. (“Karożzi tal-linja b'emissjonijiet żero”) tal-RRP inizjali (CSRs 2019.3.3., 2020.3.6., 2023.4.5.).
- (34) Fir-rigward tal-bidliet ewlenin li għabt magħha r-reviżjoni tal-pjan, il-modifika tal-investiment 1.A.3 (“Il-ġlieda kontra l-faqar enerġetiku”) fasslet mill-ġdid il-mira u n-natura tar-riżerva ta' riċevituri. Madankollu, il-miżura l-ġdida hija mistennija li tkun saħansitra mmirata aħjar lejn persuni suxxettibbli għall-faqar enerġetiku. Barra minn hekk, l-għan ġenerali tal-komponent 1.A. (Mewġa ta' Rinnovazzjoni) li tiġi promossa t-tranzizzjoni ekoloġika, inkluż permezz tat-tranzizzjoni lejn tishin aktar sostenibbli u affordabbli (CSRs 2019.3.3., 2020.3.7., 2022.4.3., 2023.4.4.), jibqa' indirizzat biżżejjed permezz tal-frontloading ta' żewġ miri dwar l-iskambju ta' sistemi tat-tishin taż-żejt u tal-gass (1.A.2.). Bl-istess mod, it-tnaqqis tal-mira dwar l-installazzjoni tal-kapaċità tal-produzzjoni tal-idroġenu rinnovabbli (il-mira 40, ir-riforma 1.D.1. (Ligi dwar l-Espansjoni tar-Rinnovabbli)) hija kkompensata biż-żieda fil-mira dwar il-kapaċità addizzjonali minn sorsi rinnovabbli, u b'hekk tiġi ppreservata l-ambizzjoni ġenerali dwar l-espansjoni tal-produzzjoni tal-enerġija rinnovabbli (CSRs 2019.3.3., 2020.3.7., 2022.4.1., 2022.4.2., 2023.4.1. u 2023.4.2., 2023.4.3.). Modifiki u dewmien rigward l-investiment 1.D.2. (Trasformazzjoni tal-industrija lejn in-newtralità klimatika) jirriflettu l-htieġa li tinghata prijorità, filwaqt li jitqies l-impatt tal-gwerra ta' aggressjoni Russa kontra l-Ukrajna, fuq il-prezzijiet u l-provvista tal-enerġija, u b'hekk jimmiraw aħjar lejn l-aktar sett reċenti ta' CSRs dwar l-enerġija (2022.4.1., 2022.4.2., 2023.4.1. u 2023.4.2.). Fir-rigward tal-indirizzar tal-investimenti fit-

tranżizzjoni diġitali u s-CSRs 2019.3.2., 2020.3.5. u 2020.2.2., il-modifiki tal-investiment 2.A.2. (Disponibbiltà mifruxa ta' networks ta' aċċess b'kapaċità ta' Gigabits u l-ħolqien ta' konnessjonijiet simetriċi godda tal-Gigabits), fir-rigward tat-tnaqqis tal-mira fuq l-ghadd ta' unitajiet domestiċi b'aċċess għall-broadband, jippreservaw l-ambizzjoni li tiġi indirizzata t-tranżizzjoni diġitali, peress li l-ammont ta' investiment fit-tranżizzjoni diġitali fl-RRP Awstrijak (li huwa ferm oghla mill-mira ta' 20 %) għadu komparattivament għoli. Barra minn hekk, il-pjan modifikat żamm l-ambizzjoni dwar aċċess imtejjeb għall-edukazzjoni u l-ħiliet bażiċi (CSRs 2019.2.4., 2020.2.1., 2020.2.2., 2023.3.2.) billi ssostitwixxa l-miri tal-istudenti li ġew promossi għall-grad li jmiss jew li lestew tip ta' skola, u ta' studenti minn sfond ta' migrazzjoni li kisbu lawrja sekondarja tat-tieni livell taht ir-riforma 3.C.1. (Aċċess imtejjeb għall-edukazzjoni) bi tliet stadji importanti godda li jtejjbu l-kwalità u l-aċċessibbiltà tal-edukazzjoni skolastika fl-Awstrija.

La tagħmilx ħsara sinifikanti

- (35) F'konformità mal-Artikolu 19(3), il-punt (d), u mal-Anness V, il-kriterju 2.4 tar-Regolament (UE) 2021/241, l-RRP modifikat inkluż il-kapitlu REPowerEU huwa mistenni jiżgura li l-ebda miżura (Klassifikazzjoni A) għall-implimentazzjoni ta' riformi u proġetti ta' investiment inklużi fl-RRP ma tagħmel ħsara sinifikanti lill-oġettivi ambjentali fis-sens tal-Artikolu 17 tar-Regolament (UE) 2020/852 tal-Parlament Ewropew u tal-Kunsill³ (il-prinċipju “la tagħmilx ħsara sinifikanti”).
- (36) Il-bidliet introdotti fil-miżuri permezz tal-modifika tal-RRP ma jaffettwawx il-valutazzjoni tal-konformità mal-prinċipju “la tagħmilx ħsara sinifikanti” mwettqa għall-RRP oriġinali, peress li ma jbidlux is-sustanza tal-miżuri.
- (37) Fir-rigward tal-miżuri introdotti mill-kapitolu REPowerEU, l-Awstrija pprovdiet valutazzjoni sistematika ta' kull miżura f'konformità mal-gwida teknika tal-Kummissjoni dwar l-applikazzjoni ta' “la tagħmilx ħsara sinifikanti” skont ir-Regolament dwar il-Faċilità għall-Irkupru u r-Reżiljenza (2021/C58/01). Ir-riforma tal-Att nazzjonali dwar il-Valutazzjoni tal-Impatt Ambjentali (5.A.1) tissimplifika l-proċeduri għall-ħruġ tal-permessi għall-proġetti tal-enerġija rinnovabbli u għandha l-ghan li ssahħaħ il-protezzjoni tal-ħamrija billi jiġi evitat l-użu eċċessiv tal-art. L-istrategija Awstrijaka għall-Idroġenu (5.A.2) tappoġġa d-dekarbonizzazzjoni tas-sistema tal-enerġija u għandha l-ghan li tnaqqas id-dipendenza Awstrijaka fuq l-importazzjonijiet tal-fjuwils fossili. Filwaqt li tappoġġa biss il-produzzjoni tal-idroġenu rinnovabbli fl-Awstrija, fiha wkoll miżuri b'użu potenzjali tal-idroġenu b'livell baxx ta' emissjonijiet tal-karbonju taht kundizzjonijiet stretti sabiex jiġi żgurat li l-emissjonijiet ta' gassijiet serra jiġu separati u maqbuda bis-siġħ. Barra minn hekk, meta timplimenta l-attivitajiet stabbiliti fl-Istrategija għall-Idroġenu, l-Awstrija spjegat li se tiżgura l-konformità mal-kriterji għall-użu sostenibbli u għall-protezzjoni tal-ilma stabbiliti fir-Regolament (UE) 2021/2139⁴. Filwaqt li l-investiment f'sistemi

³ Ir-Regolament (UE) 2020/852 tal-Parlament Ewropew u tal-Kunsill tat-18 ta' Ġunju 2020 dwar l-istabbiliment ta' qafas biex jiġi ffaċilitat l-investiment sostenibbli, u li jemenda r-Regolament (UE) 2019/2088 (ĠU L 198, 22.6.2020, p. 13).

⁴ Ir-Regolament Delegat tal-Kummissjoni (UE) 2021/2139 tal-4 ta' Ġunju 2021 li jissupplimenta r-Regolament (UE) 2020/852 tal-Parlament Ewropew u tal-Kunsill billi jistabbilixxi l-kriterji tekniċi ta' skrinjar sabiex jiġu ddeterminati l-kundizzjonijiet li fihom attività ekonomika tikkwalifika bħala attività li tikkontribwixxi sostanzjalment għall-mitigazzjoni tat-tibdil fil-klima jew għall-adattament għat-tibdil fil-klima u sabiex jiġi ddeterminat jekk dik l-attività ekonomika tikkawżax ħsara sinifikanti lil xi wiehed mill-oġettivi ambjentali l-oħra (ĠU L 442, 9.12.2021, p. 1)

fotovoltajċi (5.B.1) inaqqas l-emissjonijiet ta' gassijiet serra, huwa jkopri wkoll l-installazzjonijiet esklussivament fuq binjiet biex jiġi evitat zieda fl-użu tal-art. L-investiment li jappoġġa l-espansjoni ta' vetturi kummerċjali b'emissjonijiet żero u l-infrastruttura relatata (5.B.2) jikkontribwixxi għad-dekarbonizzazzjoni tas-settur tat-trasport u se jkun jehtieg li r-riċevituri jikkonformaw mar-Regolament (UE) 2021/2139. Iz-żewġ investimenti jobbligaw lir-riċevituri jirrispettaw standards ambizzjużi fir-rigward tal-użu mill-ġdid u r-riċiklabilità.

Kontribuzzjoni għall-oġġettivi tar-REPowerEU

- (38) F'konformità mal-Artikolu 19(3), il-punt (da), u mal-Anness V, il-kriterju 2.12 tar-Regolament (UE) 2021/241, il-kapitolu REPowerEU huwa mistenni jikkontribwixxi b'mod effettiv fil-biċċa l-kbira (Klassifikazzjoni A) għas-sigurtà tal-enerġija, iż-żieda fl-użu tal-enerġija rinnovabbli, iż-żieda fil-kapaċitajiet tal-ħżin tal-enerġija jew it-tnaqqis mehtieg tad-dipendenza fuq il-fjuwils fossili qabel l-2030.
- (39) Ir-riforma tal-liġi nazzjonali dwar il-valutazzjoni tal-impatt ambjentali għandha l-għan li taċċellera l-ghoti ta' permessi għal proġetti tal-enerġija rinnovabbli. Hija mistennija li żżid is-sehem tas-sorsi rinnovabbli fit-taħlita enerġetika tal-Awstrija, u b'hekk tikkontribwixxi għall-oġġettivi tar-REPowerEU li jiġi aċċellerat l-użu tal-enerġija rinnovabbli, f'konformità mal-Artikolu 21c (3), il-punt (b) tar-Regolament (UE) 2021/241. Ir-riforma (i) tintroduċi diversi simplifikazzjonijiet proċedurali, (ii) tqis l-investimenti fl-enerġija rinnovabbli bħala proġetti ta' interess pubbliku partikolarment għoli, (iii) tnaqqas it-tul tal-proċeduri għall-ghoti ta' permessi fil-livell amministrattiv u ġudizzjarju u (iv) iżżid l-użu ta' għodod elettronici.
- (40) L-Istrateġija nazzjonali għall-Idroġenu tippredvi qafas ta' politika u regolatorju ġdid li jiffoka fuq (i) iż-żieda fil-produzzjoni tal-idroġenu rinnovabbli u l-użu tal-idroġenu f'setturi li diffiċli jiġu dekarbonizzati, (ii) l-installazzjoni ta' kapaċità tal-elettrolizzaturi ta' 1 GW fl-Awstrija sal-2030 u (iii) l-iżvilupp ta' infrastruttura tal-idroġenu li tippermetti l-importazzjonijiet tal-idroġenu, u b'hekk tikkontribwixxi għall-oġġettivi tar-REPowerEU li jiġi aċċellerat l-użu tal-enerġija rinnovabbli, f'konformità mal-Artikolu 21c (3), il-punt (b) tar-Regolament (UE) 2021/241.
- (41) L-investiment li jinċentiva l-użu tal-enerġija solari fil-bini jappoġġa l-installazzjoni ta' sistemi fotovoltajċi (bil-ħżin tal-elettriku jew mingħajru) u b'hekk jikkontribwixxi għall-oġġettivi tar-REPowerEU li jithaffef l-użu tal-enerġija rinnovabbli, f'konformità mal-Artikolu 21c (3), il-punt (b) tar-Regolament (UE) 2021/241.
- (42) L-investiment akbar f'vetturi u infrastruttura b'emissjonijiet żero huwa mistenni li jnaqqas l-emissjonijiet ta' gassijiet serra u ta' sustanzi li jniġġsu l-arja relatati mat-traffiku fit-toroq, u b'hekk jikkontribwixxi għall-oġġettivi tar-REPowerEU li jappoġġa t-trasport b'emissjonijiet żero u l-infrastruttura tiegħu, f'konformità mal-Artikolu 21c (3), il-punt (e) tar-Regolament (UE) 2021/241.
- (43) Il-miżuri inklużi fil-kapitolu REPowerEU jsaħħu r-riformi u l-investimenti inklużi fl-RRP originali tal-Awstrija u huma koerenti wkoll ma' miżuri oħra adottati mill-Awstrija barra mill-RRP, li jiffukaw fuq l-iżgurar tal-provvista tal-enerġija tagħha, l-espansjoni tal-enerġija rinnovabbli u l-effiċjenza enerġetika tal-bini u tal-industrija.
- (44) Il-Kapitolu REPowerEU jindirizza wkoll il-htieġa ta' diversifikazzjoni lil hinn mill-fjuwils fossili billi jithaffef l-użu tal-enerġija rinnovabbli u billi jiġi appoġġat l-iżvilupp tal-infrastruttura tal-idroġenu, u b'hekk tiżdied is-sigurtà tal-provvista tal-enerġija tal-Awstrija.

Miżuri li għandhom dimensjoni jew effett transfruntier jew multinazzjonali

- (45) F'konformità mal-Artikolu 19(3), il-punt (db), u mal-Anness V, il-kriterju 2.13 tar-Regolament (UE) 2021/241, il-miżuri inklużi fil-kapitolu REPowerEU mistennija li fil-biċċa l-kbira (Klassifikazzjoni A) ikollhom dimensjoni jew effett transfruntier jew multinazzjonali.
- (46) Il-miżuri li għandhom l-għan li (i) jaċċelleraw l-ghoti ta' permessi għal proġetti tal-enerġija rinnovabbli, (ii) iżidu l-produzzjoni u l-użu tal-idroġenu, u (iii) jappoġġaw l-investimenti fis-sistemi fotovoltajċi kollha, huma mistennija li jikkontribwixxu għall-espansjoni tal-produzzjoni tal-enerġija rinnovabbli u għall-iżvilupp tal-infrastruttura meħtieġa għall-ħżin u t-trażmissjoni, u b'hekk inaqqsu d-domanda għall-fjuwils fossili.
- (47) Il-kostijiet totali ta' dawn il-miżuri jammontaw għal total ta' EUR 140 304 520, li jirrappreżentaw aktar minn 66 % tal-kostijiet stmati tal-kapitolu REPowerEU, u b'hekk jaqbuż l-mira indikattiva ta' 30 %.
- (48) Minhabba l-pożizzjoni ġeografika ċentrali tal-Awstrija u l-interkonnnetturi tal-elettriku u tal-gass tagħha mal-Istati Membri ġirien, ir-riformi u l-investiment inklużi fil-kapitolu REPowerEU huma mistennija li jnaqqsu d-dipendenza enerġetika fuq il-fjuwils fossili kif ukoll id-domanda għall-enerġija u b'hekk fil-biċċa l-kbira jikkontribwixxu għat-titjib tal-flussi tal-enerġija transfruntiera u s-sigurtà tal-provvista tal-enerġija tal-Unjoni.

Kontribut għat-tranzizzjoni ekoloġika, inkluża l-bijodiversità

- (49) F'konformità mal-Artikolu 19(3), il-punt (e), u mal-Anness V, il-kriterju 2.5 tar-Regolament (UE) 2021/241, l-RRP modifikat inkluż il-kapitolu REPowerEU, fih miżuri li jikkontribwixxu fil-biċċa l-kbira (Klassifikazzjoni A) għat-tranzizzjoni ekoloġika, inkluża l-bijodiversità, jew għall-indirizzar tal-isfidi li jirriżultaw minnha. Il-miżuri li jappoġġaw l-oġġettivi klimatiċi jammontaw għal ammont li jirrappreżenta 56 % tal-allokazzjoni totali tal-RRP u 100 % tal-kostijiet totali stmati tal-miżuri fil-kapitolu REPowerEU kkalkulati f'konformità mal-metodoloġija stabbilita fl-Anness VI ta' dak ir-Regolament. F'konformità mal-Artikolu 17 tar-Regolament (UE) 2021/241, l-RRP modifikat inkluż il-kapitolu REPowerEU huwa konsistenti mal-informazzjoni inkluża fil-Pjan Nazzjonali għall-Enerġija u l-Klima 2021-2030.
- (50) L-RRP modifikat fih miżuri li jikkontribwixxu b'mod effettiv għat-tranzizzjoni ekoloġika, inkluża l-bijodiversità, filwaqt li l-modifiki tal-miżuri eżistenti ma għandhomx impatt fuq l-ambizzjoni ġenerali tal-pjan. Il-kapitolu REPowerEU jirrappreżenta aktar sforzi biex titnaqqas id-dipendenza fuq l-enerġija fossili billi jithaffef l-użu tal-enerġija rinnovabbli u b'hekk tithaffef it-tranzizzjoni ekoloġika.
- (51) Bl-introduzzjoni ta' (i) simplifikazzjonijiet strutturali li jissimplifikaw il-proċeduri għall-ghoti ta' permessi għall-proġetti tal-enerġija rinnovabbli, (ii) dispożizzjonijiet li jsaħħu l-protezzjoni tal-ħamrija, (iii) qafas ta' politika u regolatorju ġdid li jippermetti produzzjoni u użu akbar tal-idroġenu rinnovabbli, u (iv) inċentivi għall-investiment f'vetturi b'emissjonijiet żero u fl-enerġija solari fuq il-bini, filwaqt li jiddependu fuq tagħmir b'durabbiltà u riċiklabbiltà għoljin, ir-riformi u l-investimenti fil-kapitolu REPowerEU huma mistennija li jkollhom impatt pozittiv dejjiemi.
- (52) Il-miżuri fil-kapitolu REPowerEU jikkontribwixxu għall-kisba tal-mira klimatika għall-2030 u l-oġġettiv tan-newtralità klimatika tal-UE sal-2050 peress li għandhom l-għan li jappoġġaw il-produzzjoni tal-idroġenu rinnovabbli, jinċentivaw l-użu tal-enerġija rinnovabbli, u jnaqqsu l-emissjonijiet tal-karbonju fis-settur tat-trasport.

Kontribut għat-tranzizzjoni diġitali

- (53) F'konformità mal-Artikolu 19(3), il-punt (f), u mal-Anness V, il-kriterju 2.6 tar-Regolament (UE) 2021/241, l-RRP modifikat fih miżuri li jikkontribwixxu fil-biċċa l-kbira għat-tranzizzjoni diġitali jew għall-indirizzar tal-isfidi li jirriżultaw minnha. Il-miżuri li jappoġġaw l-oġettivi diġitali jammontaw għal ammont li jirrappreżenta 36 % tal-allokazzjoni totali tal-RRP modifikat ikkalkulata f'konformità mal-metodoloġija stabbilita fl-Anness VII ta' dak ir-Regolament.
- (54) Il-valutazzjoni pożittiva tal-kontribut għat-tranzizzjoni diġitali pprovduta fid-Deciżjoni ta' Implimentazzjoni tal-Kunsill tat-13 ta' Lulju 2021 tibqa' valida. L-RRP modifikat jinvolvi modifiki għal erba' miżuri relatati mat-tranzizzjoni diġitali: investiment 2.A.2 (Disponibbiltà mifruxa ta' networks ta' aċċess kapaċi bil-Gigabits u l-ħolqien ta' konnessjonijiet simetriċi ġodda tal-Gigabits), investiment 2.B.2 (Forniment ta' apparat diġitali għall-utenti finali lill-istudenti), investiment 2.C.2 (Fond għad-diġitalizzazzjoni tal-amministrazzjoni pubblika) u investiment 2.D.2 (Investimenti diġitali fl-intrapriżi u l-investiment) taħt il-komponent 2 (Irkupru Diġitali), u ma jinkludix miżuri ġodda li jikkontribwixxu għat-tranzizzjoni diġitali. Għalkemm il-modifiki msemmija hawn fuq, flimkien mal-kontribuzzjoni finanzjarja massima miżjuda, inaqqsu l-kontribuzzjoni diġitali tal-RRP modifikat għal 36 %, il-kontribuzzjoni diġitali tibqa' ferm oġġla mill-mira ta' 20 % stabbilita fl-Artikolu 19(3), il-punt (f) tar-Regolament (UE) 2021/241.
- (55) L-RRP modifikat ikompli jikkontribwixxi b'mod sinifikanti għat-tranzizzjoni diġitali fl-Awstrija, b'mod partikolari billi jappoġġa l-użu mifrux ta' networks ta' aċċess b'kapaċità ta' Gigabits, id-diġitalizzazzjoni tan-negozji u tal-amministrazzjoni pubblika, il-forniment ta' apparati diġitali lill-istudenti u l-iżvilupp ta' hiliet diġitali u teknoloġiji diġitali avvanzati, bħall-computing kwantistiku u l-mikroelettronika.

Impatt deġġemi

- (56) F'konformità mal-Artikolu 19(3), il-punt (g), u mal-Anness V, il-kriterju 2.7 tar-Regolament (UE) 2021/241, l-RRP modifikat inklud il-kapitolu REPowerEU huwa mistenni li fil-biċċa l-kbira jkollu impatt deġġemi fuq l-Awstrija (Klassifikazzjoni A).
- (57) Il-valutazzjoni inizjali tal-RRP, f'konformità mal-Artikolu 19(3), il-punt (g), u mal-Anness V, il-kriterju 2.7 tar-Regolament (UE) 2021/241, sabet li l-RRP kien mistenni li fil-biċċa l-kbira jkollu impatt fit-tul fuq l-Awstrija (Klassifikazzjoni A).
- (58) L-RRP modifikat ma jnaqqasx l-ambizzjoni tal-pjan inizjali kollu kemm hu, b'investimenti sinifikanti mistennija li jkollhom impatt deġġemi b'mod partikolari fir-rigward tat-tranzizzjonijiet ekoloġiċi u diġitali. Dan iqis iż-żieda qawwija mhux mistennija fl-inflazzjoni, it-tfixkil fil-ktajjen tal-provvista kif ukoll l-impatt fit-tul tal-kriżi tal-COVID-19. Dan jinkludi wkoll il-kapitolu l-ġdid tar-REPowerEU li, minbarra l-miżuri eżistenti, huwa mistenni wkoll li jkollu effetti pożittivi deġġemi fuq l-ekonomija Awstrijaka u jkompli jagħti spinta lit-tranzizzjoni ekoloġika tagħha. B'mod partikolari, il-miżuri tar-REPowerEU huma mistennija li jikkontribwixxu għat-tranzizzjoni ekoloġika billi jespandu u jaċċelleraw l-użu tal-infrastruttura tal-enerġija rinnovabbli u jiddekarbonizzaw is-settur tat-trasport. Ir-riformi fil-kapitolu REPowerEU huma mistennija wkoll li jkollhom impatt fit-tul fuq l-Awstrija billi jissimplifikaw il-proċeduri għall-ġoti ta' permessi għas-sorsi ta' enerġija rinnovabbli u jżidu l-produzzjoni u l-użu tal-idroġenu rinnovabbli.

Monitoraġġ u implimentazzjoni

- (59) F'konformità mal-Artikolu 19(3), il-punt (h), u mal-Anness V, il-kriterju 2.8 tar-Regolament (UE) 2021/241, l-arrangamenti proposti fl-RRP modifikat inklud il-

kapitolu REPowerEU huma adegwati (Klassifikazzjoni A) biex jiżguraw monitoraġġ u implimentazzjoni effettivi tal-RRP, inklużi l-iskeda ta' żmien, l-istadji importanti u l-miri previsti, u l-indikaturi relatati.

- (60) Il-valutazzjoni inizjali tal-RRP, f'konformità mal-Artikolu 19(3), il-punt (h), u mal-Anness V, il-kriterju 2.8 tar-Regolament (UE) 2021/241, sabet li l-arrangamenti proposti fl-RRP huma adegwati (Klassifikazzjoni A) biex jiżguraw monitoraġġ u implimentazzjoni effettivi tal-RRP, inklużi l-iskeda ta' żmien prevista, l-istadji importanti u l-miri, u l-indikaturi relatati.
- (61) In-natura u l-firxa tal-modifiki proposti għall-RRP tal-Awstrija ma għandhomx impatt fuq il-valutazzjoni preċedenti tal-monitoraġġ u l-implimentazzjoni effettivi tal-RRP. L-istadji importanti u l-miri li jakkumpanjaw il-miżuri modifikati, inklużi daww il-kapitolu REPowerEU, huma ċari u realistiki u l-indikaturi proposti għal daww l-istadji importanti u l-miri huma rilevanti, aċċettabbli u robusti.

Ikkostjar

- (62) F'konformità mal-Artikolu 19(3), il-punt (i), u mal-Anness V, il-kriterju 2.9 tar-Regolament (UE) 2021/241, il-ġustifikazzjoni pprovduta fl-RRP modifikat inkluż il-kapitolu REPowerEU dwar l-ammont tal-kostijiet totali stmati tal-RRP hija moderatament (Klassifikazzjoni B) raġonevoli u plawżibbli, hija konformi mal-prinċipju tal-kosteffiċjenza u hija proporzjonata għall-impatt ekonomiku u soċjali nazzjonali mistenni.
- (63) Għall-valutazzjoni tal-kostijiet tal-pjan oriġinali, l-Awstrija pprovdiet stimi tal-kostijiet individwali għall-miżuri kollha. Il-maġġoranza tal-istimi tal-kostijiet tqiesu plawżibbli, sostanzjati minn kostijiet ta' referenza għall-motivaturi ewlenin tal-kostijiet, appoġġati minn evidenza ċara u f'konformità ma' riformi jew investimenti komparabbli. Il-ġustifikazzjoni pprovduta fil-pjan oriġinali dwar l-ammont tal-ispejjeż totali stmati tal-RRP kienet moderatament raġonevoli u plawżibbli, f'konformità mal-prinċipju tal-kosteffiċjenza u kienet proporzjonata għall-impatt ekonomiku u soċjali nazzjonali mistenni u kisbet klassifikazzjoni "B" f'dak iż-żmien.
- (64) L-Awstrija pprovdiet informazzjoni dettaljata dwar il-kostijiet relatati mal-miżuri modifikati kollha, kif ukoll għall-investimenti godda u li żdiedu fil-kapitolu REPowerEU. Il-kostijiet stmati tal-miżuri inklużi fil-kapitolu REPowerEU huma konformi man-natura u mat-tip tar-riformi u l-investimenti previsti, akkumpanjati minn evidenza u studji tal-kostijiet konkreti. Il-bidliet fil-kostijiet stmati għall-miżuri emendati kienu ġġustifikati u proporzjonali u bħala tali r-raġonevolezza u l-plawżibbiltà ta' dawn il-kostijiet stmati ma nbidlux meta mqabbla mal-RRP oriġinali. L-Awstrija pprovdiet ġustifikazzjonijiet dettaljati għall-emendi proposti, akkumpanjati minn *data* dwar l-implimentazzjoni tal-proġetti fejn possibbli. Il-biċċa l-kbira tal-kostijiet tal-miżuri godda u modifikati huma ġustifikati sew, raġonevoli, plawżibbli u ma jinkludux kostijiet koperti minn finanzjament eżistenti jew ippjanat tal-UE. F'xi każijiet, id-dettalji dwar il-metodoloġija u s-suppożizzjonijiet użati biex isiru l-istimi tal-kostijiet kienu limitati, parzjalment minhabba n-novità tal-miżuri, u b'hekk ma setgħetx tingħata klassifikazzjoni A skont dan il-kriterju ta' valutazzjoni. Fl-aħħar nett, il-kost totali stmat tal-RRP huwa konformi mal-prinċipju tal-kosteffiċjenza u huwa proporzjonali għall-impatt ekonomiku u soċjali nazzjonali mistenni.

Harsien tal-interessi finanzjarji tal-Unjoni

- (65) F'konformità mal-Artikolu 19(3), il-punt (j), u mal-Anness V, il-kriterju 2.10, tar-Regolament (UE) 2021/241, l-arrangamenti proposti fl-RRP modifikat inkluż il-

kapitolu REPowerEU u l-miżuri addizzjonali li jinsabu f'din id-Deciżjoni huma adegwati (Klassifikazzjoni A) sabiex jipprevjenu, jidentifikaw u jikkoreġu l-korruzzjoni, il-frodi u l-kunflitti ta' interess meta jużaw il-fondi pprovduti skont dak ir-Regolament, u l-arrangamenti huma mistennija li jevitaw b'mod effettiv il-finanzjament doppju skont dak ir-Regolament u programmi oħrajn tal-Unjoni. Dan huwa minghajn preġudizzju għall-applikazzjoni ta' strumenti u għodod oħrajn għall-promozzjoni u l-infurzar tal-konformità mad-dritt tal-Unjoni, inkluż għall-prevenzjoni, l-identifikazzjoni u l-korrezzjoni tal-korruzzjoni, il-frodi u l-kunflitti ta' interess, u għall-protezzjoni tal-baġit tal-Unjoni f'konformità mar-Regolament (UE, Euratom) 2020/2092 tal-Parlament Ewropew u tal-Kunsill⁵.

- (66) Il-valutazzjoni originali tal-RRP, f'konformità mal-Artikolu 19(3), il-punt (j), u mal-Anness V, il-kriterju 2.10 tar-Regolament (UE) 2021/241, ikkonkludiet li l-arrangamenti proposti fl-RRP originali kienu adegwati (Klassifikazzjoni A) biex jipprevjenu, jidentifikaw u jikkoreġu l-korruzzjoni, il-frodi u l-kunflitti ta' interess meta jintużaw il-fondi previsti skont dak ir-Regolament, u li l-arrangamenti kienu mistennija jevitaw b'mod effettiv finanzjament doppju skont dak ir-Regolament u programmi oħra tal-Unjoni.
- (67) Mill-valutazzjoni originali, il-Kummissjoni kellha aċċess għal informazzjoni dwar l-implimentazzjoni attwali tas-sistema Awstrijaka ta' verifika u kontroll. Dan jinkludi s-sejbiet preliminari tal-awditu dwar il-protezzjoni tal-interessi finanzjarji tal-Unjoni (PFIU) imwettaq mill-Kummissjoni fl-Awstrija.
- (68) Fid-dawl ta' din l-informazzjoni, il-Kummissjoni tqis li s-sistema ta' kontroll intern tal-RRP Awstrijak hija generalment adegwata, iżda għandha xi nuqqasijiet li jridu jiġu indirizzati permezz ta' stadju importanti ddedikat tal-awditjar u tal-kontroll. Dawn huma relatati ma' dghufija fir-registrazzjoni tad-*data* meħtieġa mill-Artikolu 22 (2) d (i) – (iii) tar-Regolament RRF, il-kontrolli għall-finanzjament doppju, anke kontra l-finanzjament minn programmi oħra tal-Unjoni, u d-dokumentazzjoni ta' dawn il-kontrolli. Is-sistema ta' kontroll intern deskritta fil-Pjan Awstrijak għall-Irkupru u r-Reżiljenza modifikat u l-miżuri addizzjonali li jinsabu f'din id-Deciżjoni, inkluż għall-gbir u d-disponibbiltà ta' *data* dwar ir-riċevituri finali, huma adegwati fir-rigward tal-prevenzjoni, l-identifikazzjoni u l-korrezzjoni tal-korruzzjoni, il-frodi, il-kunflitt ta' interess meta jintużaw il-fondi taħt l-RRF u biex jiġi evitat finanzjament doppju mill-RRF u minn programmi oħra tal-Unjoni.
- (69) Jenħtieġ li jiġi introdott stadju importanti addizzjonali dwar l-awditjar u l-kontroll. Sabiex tiġi żgurata implimentazzjoni effettiva ta' miżuri proporzjonati għall-protezzjoni tal-interessi finanzjarji tal-Unjoni (PFIU) skont l-Artikolu 22 tar-Regolament RRF, jenħtieġ li jiġu ffirmati ftehimiet legalment vinkolanti bejn il-korpi responsabbli fil-livell federali u l-korpi ta' implimentazzjoni li huma kompletament jew parzjalment responsabbli għall-implimentazzjoni tal-RRF. Tali ftehimiet jenħtieġ li jistabbilixxu obbligu għal dawn il-korpi ta' implimentazzjoni biex (a) jiġbru u jiżguraw l-aċċess għad-*data* meħtieġa mill-Artikolu 22 (2) d (i) - (iii) tar-Regolament RRF u (b) iwettqu kontrolli xierqa ta' finanzjament doppju bejn l-RRF u programmi oħra tal-Unjoni u jiddokumentaw dawn il-kontrolli. Meta l-obbligi msemmija hawn fuq ikunu diġà rekwiziti legali, ma jkun meħtieġ l-ebda ftehim legalment vinkolanti.

⁵ Ir-Regolament (UE, Euratom) 2020/2092 tal-Parlament Ewropew u tal-Kunsill tas-16 ta' Diċembru 2020 dwar reġim generali ta' kondizzjonalità għall-protezzjoni tal-baġit tal-Unjoni (ĠU L 433 I, 22.12.2020, p. 1).

Koerenza tal-RRP

- (70) F'konformità mal-Artikolu 19(3), il-punt (k), u mal-Anness V, il-kriterju 2.11 tar-Regolament (UE) 2021/241, l-RRP modifikat inkluz il-kapitolu REPowerEU jinkludi fil-biċċa l-kbira (Klassifikazzjoni A) miżuri għall-implimentazzjoni ta' riformi u proġetti ta' investiment pubbliku li jirrappreżentaw azzjonijiet koerenti.
- (71) L-RRP oriġinali huwa strutturat madwar erba' komponenti li fihom miżuri ta' investiment u ta' riforma biex jikkontribwixxu għall-għan ġenerali li jiġu indirizzati l-isfidi strutturali fit-tul u l-isfidi li saru aktar akuti matul il-kriżi tal-COVID-19. Barra minn hekk, l-investiment u r-riformi huma inkorporati f'qafas koerenti biex l-ekonomija Awstrijaka tkun adattata għall-futur, b'mod partikolari fir-rigward tat-tranżizzjoni ekoloġika u diġitali, l-innovazzjoni, il-kompetittività, u l-koeżjoni soċjali. Il-valutazzjoni oriġinali kkonkludiet li l-RRP kien jinkludi ħafna miżuri (Klassifikazzjoni A) għall-implimentazzjoni ta' riformi u proġetti ta' investiment pubbliku li jirrappreżentaw azzjonijiet koerenti.
- (72) Il-modifika temenda l-erba' komponenti eżistenti, u żżid komponent addizzjonali (il-ħames wiehed), il-kapitolu REPowerEU. Il-modifiki li saru lill-komponenti eżistenti ma jbiddux il-koerenza ġenerali tal-pjan, meta jitqies il-mod kif il-komponenti jsaħħu lil xulxin u jikkomplementaw lil xulxin. Il-komponent addizzjonali relatat mal-oġettivi tar-REPowerEU jgħib saff ta' koerenza addizzjonali peress li jinkludi miżuri biex ikompli jissahħaħ it-tnaqqis tal-emissjonijiet ta' gassijiet serra u biex jiġi promoss l-użu tal-enerġija rinnovabbli li huwa partikolarment importanti fil-kuntest tat-tnaqqis tad-dipendenza fuq il-fjuwils fossili. Il-modifiki ma għandhomx għanijiet kontradittorji jew effetti negattivi possibbli fuq xulxin.

Kwalunkwe kriterju iehor ta' valutazzjoni

- (73) Il-Kummissjoni tqis li l-modifiki mressqa mill-Awstrija ma jaffettwawx il-valutazzjoni pożittiva tal-RRP li tinsab fid-Deċiżjoni ta' Implimentazzjoni tal-Kunsill ST 10159/21; ST 10159/21 ADD 1; ST 10159/21 COR 1 tat-13 ta' Lulju 2021 dwar l-approvazzjoni tal-valutazzjoni tal-RRP għall-Awstrija rigward ir-rilevanza, l-effettività, l-effiċjenza u l-koerenza tal-RRP mal-kriterji ta' valutazzjoni stabbiliti fl-Artikolu 19(3), il-punt (c).

Proċess ta' konsultazzjoni

- (74) Bi thejjija għall-RRP modifikat, inkluz il-kapitolu REPowerEU, l-awtoritajiet Awstrijaci wettqu konsultazzjoni wiesgħa li tinkludi s-shab soċjali, l-awtoritajiet lokali u reġjonali, l-organizzazzjonijiet tas-soċjetà ċivili u partijiet ikkonċernati rilevanti oħra, b'mod partikolari bħala parti mill-proċess għat-thejjija tal-Programm Nazzjonali ta' Riforma minn Frar sa April 2023. Barra minn hekk, l-awtoritajiet organizzaw konsultazzjoni pubblika online f'Marzu 2023. Dik il-konsultazzjoni giet irreklamata pubblikament fuq is-sit web iddedikat għall-RRP Awstrijak, mas-shab soċjali, il-partijiet ikkonċernati rilevanti tal-organizzazzjonijiet tas-soċjetà ċivili, l-organizzazzjonijiet taż-żgħażaġh kif ukoll ir-rappreżentanti tal-awtoritajiet reġjonali u lokali mistiedna speċifikament biex jippreżentaw proposti. Wara din il-konsultazzjoni, l-awtoritajiet integraw il-feedback, inkluzi l-kontribuzzjonijiet bil-miktub riċevuti bħala parti mill-konsultazzjoni pubblika, fl-RRP modifikat. Ġew adottati diversi suggerimenti tal-awtoritajiet municipli u reġjonali kif ukoll ta' partijiet ikkonċernati rilevanti oħra, pereżempju fir-rigward ta' vetturi kummerċjali b'emissjonijiet żero. B'mod partikolari, l-investimenti u r-riformi tal-kapitolu REPowerEU fil-biċċa l-kbira jirriflettu r-rizultati tal-konsultazzjoni pubblika.

Valutazzjoni pożittiva

- (75) Wara l-valutazzjoni pożittiva tal-Kummissjoni dwar l-RRP modifikat inkluż il-kapitolu REPowerEU, bis-sejba li l-pjan jikkonforma b'mod sodisfaċenti mal-kriterji ta' valutazzjoni stabbiliti fir-Regolament (UE) 2021/241, skont l-Artikolu 20(2) u l-Anness V ta' dak ir-Regolament, jenhtieg li jiġu stabbiliti r-riformi u l-proġetti ta' investiment meħtieġa għall-implimentazzjoni tal-RRP modifikat inkluż il-kapitolu REPowerEU, l-istadji importanti, il-miri u l-indikaturi rilevanti, u l-ammont magħmul għad-dispożizzjoni mill-Unjoni għall-implimentazzjoni tal-RRP modifikat inkluż il-kapitolu REPowerEU fil-forma ta' appoġġ finanzjarju mhux ripagabbli.

Kontribuzzjoni finanzjarja

- (76) Il-kostijiet totali stmati tal-RRP modifikat inkluż il-kapitolu REPowerEU tal-Awstrija huma ta' EUR 4 187 412 730. Peress li l-ammont tal-kostijiet totali stmati tal-RRP modifikat huwa oghla mill-kontribuzzjoni finanzjarja massima aġġornata disponibbli għall-Awstrija, jenhtieg li l-kontribuzzjoni finanzjarja kkalkulata f'konformità mal-Artikolu 11 allokata għall-RRP modifikat tal-Awstrija inkluż il-kapitolu REPowerEU tkun ugwali għall-ammont totali tal-kontribuzzjoni finanzjarja disponibbli għall-RRP modifikat tal-Awstrija inkluż il-kapitolu REPowerEU. Dan l-ammont huwa ta' EUR 3 750 853 030⁶.
- (77) Skont l-Artikolu 21a(5) tar-Regolament (UE) 2021/241, fl-14 ta' Lulju 2023 l-Awstrija pprezentat talba għall-allokazzjoni tad-dhul imsemmi fl-Artikolu 21a(1) ta' dak ir-Regolament, kondiviż bejn l-Istati Membri abbażi tal-indikaturi stabbiliti fil-metodologija fl-Anness IVa tar-Regolament (UE) 2021/241. Il-kostijiet totali stmati tal-miżuri msemmija fl-Artikolu 21c(3), il-punti (b) sa (f), inklużi fil-kapitolu REPowerEU huma ta' EUR 210 304 520. Peress li dan l-ammont huwa daqs is-sehem tal-allokazzjoni disponibbli għall-Awstrija, jenhtieg li l-appoġġ finanzjarju addizzjonali mhux ripagabbli disponibbli għall-Awstrija jkun daqs is-sehem tal-allokazzjoni. Dan l-ammont huwa ta' EUR 210 304 520.
- (78) Jenhtieg li l-kontribuzzjoni finanzjarja totali disponibbli għall-Awstrija tkun EUR 3 961 157 550.

Prefinanzjament tar-REPowerEU

- (79) L-Awstrija talbet il-finanzzjament li ġej għall-implimentazzjoni tal-kapitolu REPowerEU tagħha: EUR 210 304 520 mid-dhul mill-Iskema għall-Iskambju ta' Kwoti tal-Emissjonijiet skont id-Direttiva 2003/87/KE tal-Parlament Ewropew u tal-Kunsill.
- (80) Għal daww l-ammonti, skont l-Artikolu 21d tar-Regolament (UE) 2021/241, fl-14 ta' Lulju 2023, l-Awstrija talbet prefinanzjament ta' 20 % tal-finanzzjament mitlub. Soġġett għar-rizorsi disponibbli, jenhtieg li dak il-prefinanzjament jitqiegħed għad-dispożizzjoni tal-Awstrija soġġett għad-dhul fis-seħh tal-ftehim li għandu jiġi konkluż bejn il-Kummissjoni u l-Awstrija skont l-Artikolu 23(1) tar-Regolament (UE) 2021/241 ("il-ftehim ta' finanziajment") u f'konformità miegħu.
- (81) Għaldaqstant, jenhtieg li d-Deċizzjoni ta' Implimentazzjoni tal-Kunsill ST 10159/21; ST 10159/21 ADD 1; ST 10159 21 COR 1 tat-13 ta' Lulju 2021 dwar l-approvazzjoni

⁶ Dawn l-ammonti jikkorrispondu għall-allokazzjoni finanzjarja wara li jitnaqqas is-sehem proporzjonali tal-ispejjeż tal-Artikolu 6(2) tar-Regolament (UE) 2021/241 tal-Awstrija, ikkalkulat f'konformità mal-metodologija tal-Artikolu 11 ta' dak ir-Regolament.

tal-valutazzjoni tal-RRP għall-Awstrija tiġi emendata skont dan. Għal raġunijiet ta' ċarezza, jenhtieg li l-Anness ta' dik id-Deċiżjoni ta' Implimentazzjoni jiġi sostitwit kompletament,

ADOTTAT DIN ID-DEĊIŻJONI:

Artikolu 1

Id-Deċiżjoni ta' Implimentazzjoni (UE) 10159/21; ST 10159/21 ADD 1; ST 10159 21 COR 1 huwa emendat kif ġej:

(1) L-Artikolu 1 huwa sostitwit b'dan li ġej:

“Artikolu 1

Approvazzjoni tal-valutazzjoni tal-RRP

Il-valutazzjoni tal-RRP modifikat tal-Awstrija fuq il-bażi tal-kriterji previsti fl-Artikolu 19(3) tar-Regolament (UE) 2021/241 hija approvata. Ir-riformi u l-proġetti ta' investiment skont l-RRP, l-arrangamenti u l-iskeda ta' żmien għall-monitoraġġ u l-implimentazzjoni tal-RRP, inkluż l-istadji importanti u l-miri rilevanti, l-indikaturi rilevanti marbuta mal-issodisfar tal-istadji importanti u l-miri previsti, u l-arrangamenti biex il-Kummissjoni tagħti aċċess shiħ għad-data rilevanti sottostanti huma stabbiliti fl-Anness ta' din id-Deċiżjoni.”;

(2) Fl-Artikolu 2, il-paragrafi 1 u 2 jiġu sostitwiti b'dawn li ġejjin:

“1. L-Unjoni għandha tqiegħed għad-dispożizzjoni tal-Awstrija kontribuzzjoni finanzjarja fil-forma ta' appoġġ li ma jithallasx lura li jammonta għal EUR 3 961 157 550⁷. Din il-kontribuzzjoni tinkludi:

- (a) ammont ta' EUR 2 230 734 344 li għandu jkun disponibbli biex jiġi impenjat legalment sal-31 ta' Diċembru 2022;
- (b) ammont ta' EUR 1 520 118 686 li għandu jkun disponibbli biex jiġi impenjat legalment mill-1 ta' Jannar 2023 sal-31 ta' Diċembru 2023;
- (c) ammont ta' EUR 210 304 520⁸, f'konformità mal-Artikolu 21a(6) tar-Regolament (UE) 2021/241, esklużivament għall-miżuri msemmija fl-Artikolu 21c ta' dak ir-Regolament, bl-eċċezzjoni tal-miżuri msemmija fl-Artikolu 21c(3), il-punt (a).

2. Il-Kummissjoni għandha tagħmel il-kontribuzzjoni finanzjarja tal-Unjoni disponibbli għall-Awstrija f'pagamenti parzjali f'konformità mal-Anness ta' din id-Deċiżjoni. L-ammont ta' EUR 449 981 847 għandu jkun disponibbli bħala prefinanzjament f'konformità mal-Artikolu 13 tar-Regolament (UE) 2021/241.

Ammont ta' EUR 42 060 904 għandu jitqiegħed għad-dispożizzjoni bħala prefinanzjament f'konformità mal-Artikolu 21d tar-Regolament (UE) 2021/241. Dak il-prefinanzjament jista' jithallas mill-Kummissjoni f'massimu ta' żewġ pagamenti.

⁷ Dan l-ammont jikkorrispondi għall-allokazzjoni finanzjarja wara li jitnaqqas is-sehem proporzjonali tal-ispejjeż tal-Artikolu 6(2) tar-Regolament (UE) 2021/241 tal-Awstrija, ikkalkulat f'konformità mal-metodoloġija tal-Artikolu 11 ta' dak ir-Regolament.

⁸ Dan l-ammont jikkorrispondi għall-allokazzjoni finanzjarja wara li jitnaqqas is-sehem proporzjonali tal-ispejjeż tal-Artikolu 6(2) tar-Regolament (UE) 2021/241 tal-Awstrija, ikkalkulat f'konformità mal-metodoloġija tal-Anness IVa ta' dak ir-Regolament.

Il-Kummissjoni tista' thallas il-prefinanzjament u l-pagamenti parzjali f' segment wiehed jew f' diversi segmenti. Id-daqs tas-segmenti għandu jkun soġġett għad-disponibbiltà tal-finanzzjament.”;

(3) L-Anness huwa sostitwit bit-test fl-Anness ta' din id-Deċiżjoni:

Artikolu 2
Id-destinatarji

Din id-Deċiżjoni hija indirizzata lir-Repubblika tal-Awstrija.

Magħmul fi Brussell,

Għall-Kunsill
Il-President